



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1633/4 - 2009 දෙසැම්බර් 21 වැනි සඳුදා - 2009.12.21

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී.13/52

පස සංරක්ෂණ පනත (450 වැනි අධිකාරිය)

(450 වැනි අධිකාරිය වූ) පස සංරක්ෂණ පනතේ 4 වැනි වගන්තිය යටතේ කෘෂිකර්ම සංවර්ධන හා ගොවිජන සේවා අමාත්‍යවරයා විසින් සාදන ලද නියෝග.

මෙහිපාල සිරිසේන,
කෘෂිකර්ම සංවර්ධන හා ගොවිජන සේවා අමාත්‍ය.

2009 සැප්තැම්බර් මස 16 වැනි දින,
කොළඹ,
කෘෂිකර්ම සංවර්ධන හා ගොවිජන සේවා අමාත්‍යාංශයේ දී ය.

නියෝග

- මෙම නියෝග 2009 අංක 01 දරන පස සංරක්ෂණ නියෝග යනුවෙන් හඳුන්වනු ලැබේ.
- මෙම නියෝග (450 වැනි අධිකාරිය වූ) පස සංරක්ෂණ පනතේ 4 වැනි වගන්තිය යටතේ කළින් කළ ප්‍රකාශයට පත් කරනු ලබන්නා වූ ද, මෙම නියෝගවල උපලේඛනයේ නිශ්චිතව දක්වා ඇත්තා වූ ද, පස සංරක්ෂණ ප්‍රදේශවලට අදාළ විය යුතු ය.
- (60% කට) සියයට හැටකට වැඩි බැවුමක් සහිත භූමි ප්‍රදේශයක යම් තැනැත්තකු විසින් වාර්ෂික බෝග වගා නොකළ යුතුය.
- කිසිම තැනැත්තකු විසින් මධ්‍යගත මුහුදු මට්ටමේ සිට මීටර් එක් දහස් පන්සියයකට (මී. 1500) වඩා උසින් පිහිටි භූමි ප්‍රදේශයක ඇති -

(අ) ස්වාභාවික ශාක ගහනයක් නැතහොත් කැලෑවක් ;

(ආ) වැවිලි හෝග වගාවක් ; හෝ

(ඇ) තණ කොළ වගාවක්

සංයුක්ත වන යම් ඉඩම් ප්‍රදේශයක් වාර්ෂික බෝග වගා කිරීම සඳහා පරිවර්තනය නොකළ යුතු ය.

5. වාර්ෂික බෝග හෝ වැවිලි බෝග වගා කරන යම් තැනැත්තකු විසින් අධ්‍යක්ෂ ජනරාල්වරයා හෝ බලයලත් නිලධාරියකු විසින් කලින් කළ නිකුත් කරනු ලබන මාර්ගෝපදේශවලට අනුකූලව එසේ කළ යුතු අතර එම ඉඩමෙහි පහත දැක්වෙන කටයුතු සිදු කළ යුතු ය.

- (අ) හෙල්මට්, කැපීම හෝ සෑදීම ;
- (ආ) කුට්ටි කාණු සෑදීම හෝ ගල්වැටි බැඳීම ;
- (ඇ) සංරක්ෂණ වේදිකා තැනීම හෝ ආවරණය වගා ස්ථාපනය ;
- (ඈ) මතුපිට පස් සංරක්ෂණය කිරීම සඳහා ජල බස්නා කාණු දැමීම ;
- (ඉ) ඉවුරු ස්ථාවර කිරීම සඳහා පැති බැමි බැඳීම හෝ ආවරණ වගා ස්ථාපනය ;
- (ඊ) සම්පූර්ණ අගල දිගේ හෝ කොටසක ගල් ඇල්ලීම ;
- (උ) ඉවුර දිගේ හෝ යම් කොටසක ආවරණ වගා ස්ථාපනය හෝ පැති බැමි බැඳීම ;
- (ඌ) අගල් උතුරා යෑම වැළැක්වීම සඳහා අගල් හරහා බාධක වේලි ඉදි කිරීම.

6. බලයලත් නිලධාරියකු විසින් නිරාවරණය වූ ගල් සහිත, වගා නොකරන ලද ප්‍රදේශ සහිත ප්‍රමාණවත් නොවන ශාක ආවරණය සහිත ඉඩම්වල සෑම අයිතිකරුවකුටම, පදිංචිකරුවකුටම හෝ භාරකරුවෙකුටම පහත දැක්වෙන පියවරවලින් එකක් හෝ වැඩි ප්‍රමාණයක් එම ඉඩම මත ක්‍රියාත්මක කළ යුතු බවට නියම කරනු ලැබිය යුතු ය.

- (අ) වගාව හිතවීම වැළැක්වීම සඳහා ඉඩමෙහි ඇති ශාක හා ගස් තබා ගැනීම ;
- (ආ) සුදුසු ශාක සහ ගස් සිටුවීම සහ නඩත්තු කිරීම ;
- (ඇ) විශේෂ ශාක වගා කිරීම මගින් හෝ ගල් ඇල්ලීම මගින් යම් නිශ්චිත පළලකින් යුත් ගිණි ආරක්ෂිත තීරු ඇති කිරීම ;
- (ඈ) පස ආරක්ෂා කිරීම සහ පාංශු බාදනය වැළැක්වීම සඳහා ජීව වැටි සිටුවීම ; සහ
- (ඉ) අගල් ඇති වීම හෝ පවත්නා අගල් විශාල වීම වැළැක්වීමට බාධක වේලි ඉදි කිරීම.

7. තේ වගා කරන්නෙකු විසින් වල් නෙලීමේ කාර්ය සඳහා—

- (අ) යම් උදැල්ලක් ; හෝ
- (ආ) සෙ. මී. 5 වැඩි වූ මුහුණතක් ඇත්තාවූ ද, සම්පූර්ණ දිග සෙ. මී. 50 කට වැඩි වූ ද,

කිසිම ආයුධයක් භාවිතා කිරීම හෝ භාවිතා කිරීමට ඉඩදීම නොකළ යුතු ය.

8. කිසිම තැනැත්තකු විසින් හෙල්මට් කුඹුරු ඉඩම්වලට අවම වශයෙන් සෙ. මී. 20ක් උස් වූ ද, සෙ. මී. 20කට වඩා අඩු පළලක් ඇති වූ ද, නියරක් ඉදි නොකර වී හෝ වෙනත් කිසිදු බෝගයක් වගා කිරීම නොකළ යුතු ය.

9. වාර්ෂික වගාවක් වගා කර ඇති යම් ඉඩමක් වාරිමාර්ග කටයුතු නිසා පාංශු බාදනයට භාජන වී ඇති බවට බලයලත් නිලධාරියාට පෙනී යන අවස්ථාවක පහත දැක්වෙන පියවර අනුගමනය කළ යුතු බවට එම නිලධාරියා විසින් එම ඉඩමේ අයිතිකරුට එය පාවිච්චි කරන්නාට හෝ එය භාරකරුට නියම කළ යුතු ය.

- (අ) ජල සම්පාදනය සඳහා අවශ්‍ය ජල ප්‍රමාණය පමණක් ලබාගත හැකිවන ලෙසටත් වැඩිපුර ජලය සැපයුම් මාර්ගය ඔස්සේ ගලා යන ලෙසටත් හැකිවන පරිදි ඉඩමට ඇති ජල සැපයුමේ ප්‍රමාණය අඩු කිරීම ;
- (ආ) දැනට එම ඉඩමේ ඇති ජල සම්පාදන ක්‍රමය යොදා නොගැනීම.

10. බලයලත් නිලධාරියකු විසින් ඇල මාර්ගයකින් මායිම් වූ ඉඩම ඉවුර සෝදා යාමෙන් වැළැක්වීම සඳහාත් ඉවුරට හානි සිදුවීම වැළැක්වීම සඳහාත් පහත සඳහන් පියවර ගත යුතු බවට එම ඉඩමේ අයිතිකරුට පාවිච්චි කරන්නාට හෝ භාරකරුට නියම කළ යුතුය.

- (අ) ඉවුර දිගේ හෝ කොටසක පැති බැමි දැමීම ;
- (ආ) ඉවුර දිගේ හෝ කොටසක ආවරණ වගා ස්ථාපනය කිරීම හෝ සුදුසු ශාක සිටුවීම ;

(ඇ) ඉවුර දිගේ හෝ කොටසක දැනට වැටෙන ශාක හෝ ගස් කැපීම තහනම් කිරීම ;

(ඈ) ඉවුර දිගේ සතුන් ඇල මාර්ගයට ඇතුළුවීම වැළැක්වීම සඳහා අවශ්‍ය පියවර ගැනීම.

11. (1) මෙම නියෝග ප්‍රකාරව මෙම නියෝගවල සඳහන් යම් පියවර ගතයුතු බවට යම් ඉඩමක අයිතිකරුට, පාවිච්චි කරන්නාට හෝ භාරකරුට දැනුම් දිය යුතු බවට බලයලත් නිලධාරියාට නියම කර ඇති අවස්ථාවක ඔහු විසින් එම ඉඩමේ අයිතිකරුට, පාවිච්චි කරන්නාට හෝ භාරකරුට ඒ බවට ලිඛිත දැන්වීමක් මගින් ලියාපදිංචි තැපෑලෙන් දැනුම් දිය යුතු ය.

(2) යම් ඉඩමක අයිතිකරු, පාවිච්චි කරන්නා හෝ භාරකරු කවුරුන් ද යන්න තීරණය කිරීමට බලයලත් නිලධාරියාට නොහැකි අවස්ථාවක, බලයලත් නිලධාරියා විසින් එම ඉඩමේ ප්‍රකටව පෙනෙන ස්ථානයක එම දැන්වීම ඇලවිය යුතු ය. ගත යුතු පියවර සම්බන්ධයෙන් එම දැන්වීමේ සඳහන් විය යුතු ය.

12. යම් ඉඩමක අයිතිකරු, පාවිච්චි කරන්නා හෝ භාරකරු වෙත භාරදී ඇති ලිඛිත දැන්වීමට අනුකූලව මෙම නියෝගවලට අනුව එම තැනැත්තා විසින් අවශ්‍ය පියවර නොගන්නා බවට බලයලත් නිලධාරියාට පෙනී යන අවස්ථාවක වර්තමාන පියවර ගැනීමෙන් වළකින ලෙස බලයලත් නිලධාරියා විසින් එම ඉඩමේ අයිතිකරුට පාවිච්චි කරන්නාට හෝ භාරකරුට වහාම දැනුම් දිය යුතු අතර ඔහු වෙත භාරදී ඇති ලිඛිත දැන්වීමේ සඳහන් පරිදි මේ නියෝගවලට අනුකූලව ක්‍රියා කළ යුතු බවට ඔහුට නියම කළ යුතු ය.

13. 1953 අගෝස්තු මස 07 වැනි දින අංක 10560 දරන නියෝගය 1960 ජනවාරි මස 01 වැනි දින අංක 12027 දරන නියෝගය හා 1961 මාර්තු මස 10 වැනි දින අංක 12314 දරන නියෝගය මෙයින් පරිවර්තනය කරනු ලැබේ.

14. පද සම්බන්ධයෙන් අන්‍යාර්ථයක් අවශ්‍ය වුවහොත් මිස -

“වාර්ෂික වගාව ” යන්නෙන් එක් වර්ෂයක් තුළ වගා කළ ඵල දරා මියයන සියලු ශාක අදහස් වේ.

“බලයලත් නිලධාරියා” යන්නෙන් කෘෂිකර්ම අධ්‍යක්ෂ ජනරාල්වරයා හෝ වෙනත් යම් නිලධාරියකු අදහස් වේ.

“අධ්‍යක්ෂ ජනරාල්වරයා” යන්නෙන් කෘෂිකර්ම අධ්‍යක්ෂ ජනරාල්වරයා අදහස් වේ.

“වැවිලි වගාවන් ” යන්නෙන් වවන ලද කැලෑ ඇතුළු වගාවන් වශයෙන් වගා කරනු ලබන සියළු වගාවන් අදහස් වේ.

“ දියපාර ” යන්නෙන් කලින්කළට හෝ වර්ෂය පුරා ජලය බැස යන ස්වාභාවික ජල ධාරාවක් අදහස් වේ.

උපලේඛනය

මෙම නියෝග අදාළවන සංරක්ෂණ ප්‍රදේශ (2 නියෝගය)

1. අංක 1550/9 හා 2008.05.22 වැනි දින දරන අති විශේෂ ගැසට් පත්‍රයේ පළ කරන ලද නියමයක් මගින් ප්‍රකාශයට පත් කරන ලද සංරක්ෂණ ප්‍රදේශ.